

" ಹೋಲಿಯನ್ನಾಚರಿಸುವ ಹಾಗೂ ಹೋಲಿ ಆಗುವಂತಹ ಆಲೌಕಿಕ ರೀತಿ"

ಇಂದು ಹೈಯೆಸ್ಕೈ(ಸರ್ವ ಶ್ರೇಷ್ಠ) ತಂದೆಯು ತನ್ನ ಹೋಲಿ ಹಂಸಗಳೊಂದಿಗೆ ಮಿಲನ ಮಾಡುವುದಕ್ಕಾಗಿ ಬಂದಿದ್ದಾರೆ.ಪ್ರತಿಯೊಂದು ಹೋಲಿ ಹಂಸದ ಬುಧ್ಧಿಯಲ್ಲಿ ಸದಾ ಜ್ಞಾನದ ರತ್ನ-ಮಾಣಿಕ್ಯಗಳೇ ತುಂಬಿಕೊಂಡಿದೆ.ಬಾಪಾದಾರವರಿಗೂ ಇಡೀ ಕಲ್ಪದಲ್ಲಿ ಇಂತಹ ಹೋಲಿ ಹಂಸಗಳು ಒಂದೇ ಬಾರಿ ಸಿಗುತ್ತವೆ.ಇಂತಹ ವಿಶೇಷವಾದ ಹೋಲಿ ಹಂಸಗಳೊಂದಿಗೆ ಬಾಪಾದಾರವರು ಇಡೀ ಸಂಗಮಯುಗದಲ್ಲಿ ಹೋಲಿಯನ್ನಾಚರಿಸುತ್ತಿರುತ್ತಾರೆ.ಸಂಸಾರಿಗಳು ವರ್ಷದಲ್ಲಿ ಒಂದೆರಡು ದಿನಗಳಷ್ಟೇ ಹೋಲಿಯನ್ನಾಚರಿಸುತ್ತಾರೆ ಆದರೆ ಆಚರಿಸುವುದರ ಜೊತೆಗೆ ಕಳೆದುಕೊಳ್ಳುತ್ತಾರೆ ಮತ್ತು ತಾವು ಹೋಲಿ ಹಂಸಗಳು ಆಚರಿಸುತ್ತಿರುತ್ತಲೇ ಇರುತ್ತೀರಿ ಹಾಗೂ ಸಂಪಾದನೆಯನ್ನೂ ಮಾಡಿಕೊಳ್ಳುತ್ತೀರಿ, ಕಳೆದುಕೊಳ್ಳುವುದಿಲ್ಲ.ಬಾಪಾದಾರವರಿಂದ ಎಲ್ಲಾ ಮಕ್ಕಳು ದೂರ ಕುಳಿತಿದ್ದರೂ ಸಹ ಹೋಲಿಯನ್ನಾಚರಿಸುತ್ತಿದ್ದಾರೆ.ಬಾಪಾದಾರವರ ಬಳಿ ದೇಶ-ವಿದೇಶದ ಮಕ್ಕಳ ಶ್ರೇಷ್ಠ ಸ್ನೇಹದ ಸಂಕಲ್ಪವು ತಲುಪುತ್ತಿದೆ.ಬಾಪಾದಾರವರೂ ಸಹ ರಿಟರ್ನ್‌ನಲ್ಲಿ ಸರ್ವ ಮಕ್ಕಳಿಗೆ ನಯನಗಳ ಪಿಚಕಾರಿಯಿಂದ ಅಷ್ಟು ಶಕ್ತಿ ಅರ್ಥಾತ್ ಅಷ್ಟರಂಗಿನ ಪಿಚಕಾರಿಯಿಂದ ಆಟವನ್ನಾಡುತ್ತಿದ್ದಾರೆ.ಬಾಪಾದಾರವರು ನೋಡುತ್ತಿದ್ದರೆ- ಸ್ಥೂಲ ರಂಗಿನ ಮೂಲಕ ಕೆಂಪು ಬಣ್ಣದಿಂದ ಕೆಂಪು ಬಣ್ಣವನ್ನಾಗಿ ಹೇಗೆ ಮಾಡಿ ಬಿಡುತ್ತದೆ.ಭಿನ್ನ-ಭಿನ್ನ ರಂಗುಗಳಿಂದ ಭಿನ್ನ-ಭಿನ್ನವಾದ ರೂಪವನ್ನಾಗಿ ಮಾಡಿ ಬಿಡುತ್ತದೆ, ಹಾಗೆಯೇ ಪ್ರತಿಯೊಂದು ಶಕ್ತಿಯ ಆತ್ಮಿಕ ರಂಗಿನಿಂದ ಪ್ರತಿಯೊಬ್ಬರೂ ಶಕ್ತಿ ಸ್ವರೂಪರಾಗಿ ಬಿಡುತ್ತಾರೆ, ಪ್ರತಿಯೊಂದು ಗುಣದ ಸ್ವರೂಪವಾಗಿ ಬಿಡುತ್ತಾರೆ. ದೃಷ್ಟಿಯ ಮೂಲಕ ರೂಪ ಪರಿವರ್ತನೆ ಆಗಿ ಬಿಡುತ್ತದೆ.ಇಂತಹ ಆತ್ಮಿಕ ಹೋಲಿಯನ್ನಾಚರಿಸುವುದಕ್ಕಾಗಿ ಬಂದಿದ್ದೀರಲ್ಲವೇ?

ಬಾಪಾದಾರವರು ಪುಷ್ಪಗಳ ಮಳೆಯನ್ನು ಸುರಿಸುತ್ತಾ ಹೋಲಿಯನ್ನಾಚರಿಸುವುದಕ್ಕೆ ಬದಲಾಗಿ, ಪ್ರತಿಯೊಂದು ಮಕ್ಕಳನ್ನು ಸದಾಕಾಲಕ್ಕಾಗಿ ರುಹಾಬ್ಬ ಮೂಲಕ ರುಹಾನಿ ಗುಲಾಬ್(ಆತ್ಮಿಕ ಗುಲಾಬಿ)ಯನ್ನಾಗಿ ಮಾಡಿ ಬಿಡುತ್ತಾರೆ.ಸ್ವಯಂ ತಾವೇ ಪುಷ್ಪವಾಗಿ ಬಿಡುತ್ತಾರೆ.ಇಂತಹ ಹೋಲಿಯನ್ನಾ ತಂದೆಯಲ್ಲದೆ ಮತ್ತಾರೂ ಆಚರಿಸಲು ಸಾಧ್ಯವಿಲ್ಲ.ಜನ್ಮವನ್ನು ತೆಗೆದುಕೊಳ್ಳುತ್ತಿದ್ದಂತೆಯೇ ತಂದೆಯು ಹೋಲಿಯನ್ನಾಚರಿಸಿ ಹೋಲಿಯನ್ನಾಗಿ ಮಾಡಿ ಬಿಟ್ಟರು.ಅಂದ ಮೇಲೆ ಅವರು ಆಚರಿಸುವವರು ಮತ್ತು ತಾವು ಸದಾ 'ಹೋಲಿ' ಆಗುವವರಾಗಿದ್ದೀರಿ.ಸದಾ ಪ್ರತೀ ಗುಣದ ರಂಗು, ಪ್ರತಿಯೊಂದು ಶಕ್ತಿಯ ರಂಗು, ಸ್ನೇಹದ ರಂಗನ್ನು ಹಾಕಿಕೊಂಡೇ ಇರುತ್ತೀರಿ.ಇಂತಹ ಹೋಲಿ ಹಂಸ ಆಗಿದ್ದೀರಲ್ಲವೇ! ತಿಲಕವನ್ನಿಡುವ ಅವಶ್ಯಕತೆಯಿಲ್ಲ, ತಾವಿರುವುದೇ ಸದಾ ತಿಲಕಧಾರಿಗಳು.ಅವಿನಾಶಿ ತಿಲಕವನ್ನು ಇಟ್ಟುಕೊಂಡೇ ಇದ್ದೀರಲ್ಲವೇ.ಅದನ್ನು ಅಳಿಸಿ ಹಾಕಿದರೂ ಅಳಿಸಿ ಹೋಗುವುದಿಲ್ಲ.ಅಲ್ಪಕಾಲಕ್ಕೆ ಬದಲಾಗಿ ಸದಾ ಕಾಲಕ್ಕಾಗಿ ಆಚರಿಸುತ್ತೀರಿ ಮತ್ತು ಅನ್ಯರನ್ನೂ ಮಾಡುತ್ತಿರುತ್ತೀರಿ.ಅವರುಗಳಂತೆ ಮಂಗಳ ಮಿಲನಕ್ಕಾಗಿ ಅಪ್ಪುಗೆ ಮಾಡಿಕೊಳ್ಳುತ್ತಾರೆ ಆದರೆ ತಾವು ಹೋಲಿ ಹಂಸಗಳು ಬಾಪಾದಾರವರ ಕೊರಳಿನ ಹಾರವಾಗಿ ಬಿಡುತ್ತೀರಿ.ಸದಾ ಕೊರಳಿನ ಹಾರವಾಗಿದ್ದು ವಿಶ್ವದ ಮುಂದೆ ಹೊಳೆಯುವಂತಹ ರತ್ನವು ಹೊಳೆವನ್ನು ಹರಡಿಸುತ್ತಿದ್ದೀರಿ.ಒಂದೊಂದು ರತ್ನವು ಈ ರೀತಿ ಹೊಳೆಯುತ್ತಾ ಲೈಟ್ ಸ್ವರೂಪವಾಗಿದ್ದೀರಿ, ಅದರ ಮುಂದೆ ಸಾವಿರಾರು ಬಲ್ಬುಗಳೂ ಸಹ ಬೆಳಕನ್ನು ಕೊಡಲು ಸಾಧ್ಯವಿಲ್ಲ.ಇಷ್ಟು ಹೊಳೆಯುತ್ತಿರುವ ರತ್ನವು ತಮ್ಮ ಲೈಟ್‌ನಿಂದ ಸ್ವರೂಪವನ್ನು ತಿಳಿದುಕೊಂಡಿದ್ದೀರಲ್ಲವೇ! ಇಡೀ ವಿಶ್ವವನ್ನು ಅಂಧಕಾರದಿಂದ ಬೆಳಕಿನಲ್ಲಿ ಕರೆದುಕೊಂಡು ಹೋಗುವಂತಹ ತಾವು ಹೊಳೆಯುತ್ತಿರುವ ರತ್ನವಾಗಿದ್ದೀರಿ.ಬಾಪಾದಾರವರು ಇಂತಹ ಹೋಲಿ ಹಂಸಗಳೊಂದಿಗೆ ವಿಶೇಷ ದಿನದನುಸಾರವಾಗಿ ಆತ್ಮಿಕ ಹೋಲಿಯನ್ನಾಚರಿಸುತ್ತಿದ್ದಾರೆ. ಹೋಲಿಯಲ್ಲಿ ಸುಡುವುದೂ ಆಯಿತು ಮತ್ತು ಆಚರಿಸುವುದೂ ಸಹ ಆಯಿತು.ಸುಡುವುದು ಮತ್ತು ಆಚರಿಸುವುದು ಎರಡೂ ಬರುತ್ತದೆಯಲ್ಲವೇ? ಸುಟ್ಟ ನಂತರವೇ ಆಚರಿಸಲಾಗುತ್ತದೆ.ಸ್ವಯಂಗಾಗಿ ಹಾಗೂ ಸೇವೆಗಾಗಿ ವ್ಯರ್ಥ ಸಂಕಲ್ಪ ಅಂದರೆ ಬಲಹೀನತೆಯ ಸಂಕಲ್ಪ-ಸಂಸ್ಕಾರವೆನಲ್ಲವೂ ಇದೆಯೋ, ಅದಲ್ಲವನ್ನು ಒಟ್ಟಿಗೆ ಸೇರಿಸಿ ಸಂಕಲ್ಪದ ಕಿಡಿಯನ್ನಿಟ್ಟು ಬಿಡಿ, ಇದಕ್ಕೇ ಒಣಗಿರುವ ಸೌದೆಯೆಂದು ಹೇಳಲಾಗುತ್ತದೆ.ಅಂದ ಮೇಲೆ ಎಲ್ಲವನ್ನೂ ಒಟ್ಟಿಗೆ ಸೇರಿಸಿ ಧೃಡ ಸಂಕಲ್ಪದ ಕಿಡಿಯನ್ನು ಹಾಕಿ ಬಿಡಿ.ಅಂದ ಮೇಲೆ ಸುಡುವುದೂ ಆಗಿ ಬಿಟ್ಟಿತು.ಸುಡುವುದೇ ಆಚರಿಸುವುದು ಮತ್ತು ಹಾಗೆಯೇ ಆಗುವುದು.ಕಿಡಿಯನ್ನು ಇಡುವುದಕ್ಕೆ ಬರುತ್ತದೆಯಲ್ಲವೇ? ಅಂದ ಮೇಲೆ ಸುಡಿರಿ ಹಾಗೂ ಆಚರಿಸಿರಿ ಅರ್ಥಾತ್ ಸ್ವಯಂನು ಸದಾ ಕಾಲಕ್ಕಾಗಿ 'ಹೋಲಿ'(ಪವಿತ್ರ)ಯನ್ನಾಗಿ ಮಾಡಿಕೊಳ್ಳಿರಿ.ಕಿಡಿಯನ್ನಿಡಲು ಹೋಗುತ್ತೀರಿ ಆದರೆ ಕಿಡಿಯು ಹತ್ತಿಕೊಳ್ಳುತ್ತಲೇ ಇಲ್ಲ ಎನ್ನುವಂತಾಗುವುದಿಲ್ಲವೇ.ಕಿಡಿಯೂ ಸಹ ಬೆಂಕಿಯ ಸಂಬಂಧವಿಲ್ಲದೆ ಸುಡುವುದಿಲ್ಲ.ಅಂದ ಮೇಲೆ ತಂದೆಯ ಜೊತೆ ಸಂಪರ್ಕ ಸಂಬಂಧವಾಗುತ್ತದೆ,ಅಭ್ಯಾಸದ ಕಿಡಿಯ ಮೇಲೆ ಮಿಶ್ರಣವು ಸರಿಯಾಗಿ ಇದ್ದಾಗ, ಸೆಕೆಂಡಿನಲ್ಲಿ ಸಂಕಲ್ಪವನ್ನು ಮಾಡಿದಿರಿ ಮತ್ತು ಹಾಗೆಯೇ ಆಗಿ ಬಿಟ್ಟಿರಿ.ಅಂದ ಮೇಲೆ ಎಲ್ಲಾ ಸಾಧನಗಳು ಸರಿಯಾಗಿರಬೇಕು.ಸಂಬಂಧವೂ ಇರಬೇಕು, ಅಭ್ಯಾಸವೂ ಆಗಿರಬೇಕು.ಸಂಬಂಧವಿದೆ ಮತ್ತು ಅಭ್ಯಾಸದ ಕೊರತೆಯಿದೆಯೆಂದರೆ, ಪರಿಶ್ರಮಪಟ್ಟು ನಂತರ ಸಫಲತೆಯು ಸಿಗುತ್ತದೆ.ಸೆಕೆಂಡಿನಲ್ಲಿ ಸಂಕಲ್ಪದ ಸ್ವರೂಪರಾಗಲು ಸಾಧ್ಯವಿಲ್ಲ.ಮತ್ತೆ-ಮತ್ತೆ ಸಂಕಲ್ಪ ಮಾಡುತ್ತಾ-ಮಾಡುತ್ತಾ ಪರಿಶ್ರಮಪಟ್ಟು ನಂತರ ಸಫಲತೆಯಾಗುತ್ತದೆ.ತಮ್ಮಲ್ಲರ ಪರಿಶ್ರಮ ಅರ್ಥಾತ್ ಭಕ್ತಿಯ ಸಮಯವು ಸಮಾಪ್ತಿಯಾಗಿ ಬಿಟ್ಟಿತಲ್ಲವೇ! ಭಕ್ತಿಯ ಅರ್ಥವೇ ಆಗಿದೆ- ಪರಿಶ್ರಮ ಪಡುವುದು! ಭಕ್ತಿಯ ಸಮಯವು ಸಮಾಪ್ತಿಯಾಯಿತು ಎಂದರೆ ಪರಿಶ್ರಮವು ಸಮಾಪ್ತಿಯಾಯಿತು.ಈಗ ಭಕ್ತಿಯ ಫಲವನ್ನು ತೆಗೆದುಕೊಳ್ಳುವ ಸಮಯವಾಗಿದೆ.ಭಕ್ತಿಯ ಫಲವಾಗಿದೆ- 'ಜ್ಞಾನ' ಅರ್ಥಾತ್ ಪ್ರೀತಿ, ಪರಿಶ್ರಮವಿಲ್ಲ.63 ಜನ್ಮಗಳಲ್ಲಿ ಪರಿಶ್ರಮಪಟ್ಟಿದ್ದೀರಿ, ಅದು ಸ್ವಲ್ಪವೇ ಇರಬಹುದು ಅಥವಾ ಹೆಚ್ಚಿರಬಹುದು ಆದರೆ ಪರಿಶ್ರಮಪಟ್ಟಿದ್ದೀರಲ್ಲವೇ! ಈಗ ಅಂತಿಮದ ಒಂದು ಜನ್ಮದಲ್ಲಿ ಪ್ರೀತಿಯ ಸಮಯದಲ್ಲಿಯೂ ಪರಿಶ್ರಮಪಡುತ್ತೀರಾ! ಈಗಂತು ಸದಾ ತಂದೆಯ ಪ್ರೀತಿಯ ಮೂಲಕ ಫಲವನ್ನು ಸೇವಿಸಿರಿ ಅರ್ಥಾತ್ ಸದಾ ಫಲೀಭೂತರಾಗಿರಿ.ಫಲವನ್ನು ಸೇವಿಸುವುದು ಅರ್ಥಾತ್ ಸದಾ ಸಫಲರಾಗಿರಿ.ಫಲವನ್ನು ಸೇವಿಸುವುದು ಅರ್ಥಾತ್ ಸದಾ ಹೋಲಿ ಆಚರಿಸುವುದು ಅಥವಾ ಹೋಲಿಯಾಗಿ ಬಿಡುವುದು.ಈಗ ಪರಿಶ್ರಮಪಡುವ, ಯುದ್ಧ ಮಾಡುವ ಸಂಸ್ಕಾರವನ್ನು ಸಮಾಪ್ತಿ ಮಾಡಿರಿ.ಈಗಂತು ರಾಜ್ಯಭಾಗ್ಯವನ್ನು ಪಡೆದು ಬಿಟ್ಟಿರಿ, ಅದರ ನಂತರವೂ ಯುದ್ಧ ಎಲ್ಲಿಯದು? ದೇವ ಪದವಿಯ ಭಾಗ್ಯಕ್ಕಿಂತಲೂ ಶ್ರೇಷ್ಠ. ಭಾಗ್ಯನ್ನಂತು ಈಗ ಪಡೆದಿದ್ದೀರಿ.ಸ್ವರಾಜ್ಯದ ಮಜಾವೇನಿದೆ, ಅದು ವಿಶ್ವ ರಾಜ್ಯದಲ್ಲಿಯೂ ಆಗುವುದಿಲ್ಲ. ಅಂದ ಮೇಲೆ ರಾಜ್ಯದ ಭಾಗ್ಯವಂತು ಆತ್ಮರು ಈಗಲೂ ಯುದ್ಧವನ್ನೇಕೆ ಮಾಡುತ್ತೀರಿ? ಆದ್ದರಿಂದ ಪರಿಶ್ರಮದ ಸಂಸ್ಕಾರ, ಯುದ್ಧದ ಸಂಸ್ಕಾರ ಅಥವಾ ಸಂಕಲ್ಪದ ಹಳೆಯ ಸೌದೆಗಳಿಗೆ ಬೆಂಕಿಯನ್ನಿಟ್ಟು ಬಿಡಿ- ಇದೇ ಹೋಲಿಯನ್ನು ಸುಡಬೇಕು.ಬಾಪಾದಾರವರಿಗೂ ಮಕ್ಕಳಲ್ಲಿನ ಪರಿಶ್ರಮಪಡುವ ಈ ಸಂಸ್ಕಾರವನ್ನು ನೋಡಿ ಕರುಣೆಯುಂಟಾಗುತ್ತದೆ.ಈಗಿನವರೆಗೂ ಪರಿಶ್ರಮಪಡುತ್ತೀರೆಂದರೆ, ಅದರ ಫಲವನ್ನು ಯಾವಾಗ ಅನುಭವಿಸುತ್ತೀರಿ? ಇದರ ಅರ್ಥವೇನೆಂದರೆ ಹುಡುಗಾಟಿಕೆಯವರೂ ಆಗಬಾರದು ಏಕೆಂದರೆ ಪರಿಶ್ರಮವನ್ನಂತು ಪಡಲೇಬಾರದು.ಹುಡುಗಾಟಿಕೆಯವರಾಗಬಾರದು ಆದರೆ ಸದಾ ಪ್ರೀತಿಯಲ್ಲಿ ಮಗ್ನವಾಗಿರಬೇಕು, ಲವಲೀನರಾಗಬೇಕು.ವಿಚಾರ ಮಾಡಿದಿರಿ ಮತ್ತು ಅದು ಆಯಿತು- ಇಂತಹ ಅಭ್ಯಾಸಿಯಾಗಿರಿ.ಮಾಸ್ಟರ್ ಸರ್ವಶಕ್ತಿವಂತರಂತು ಆಗಿದ್ದೀರಿ ಅಂದ ಮೇಲೆ ಸಂಕಲ್ಪ ಮಾಡಲಾಯಿತು ಮತ್ತು ಅನುಭೂತಿ ಆಯಿತು- ಇಂತಹ ಸಹಜ ಅಭ್ಯಾಸಿಯಾಗಿರಿ. ಶ್ರೇಷ್ಠ ಸಂಕಲ್ಪಗಳ ಖಜಾನೆಯನ್ನು ಸ್ವರೂಪದಲ್ಲಿ ತರಬೇಕು.ಯಾವುದೇ ಶ್ರೇಷ್ಠ ಕಾರ್ಯವನ್ನು ಮಾಡುತ್ತೀರೆಂದರೆ ಶೃಂಗರಿಸುತ್ತೀರಲ್ಲವೇ! ಹೇಗೆ ನೆನ್ನೆ ಶೃಂಗರಿಸಿದಿರಲ್ಲವೇ?(ನೆನ್ನೆಯ ದಿನ ಮಧುಬನದಲ್ಲಿ 5 ಕನ್ಯೆಯರ ಸಮರ್ಪಣಾ ಸಮಾರೋಹವಾಯಿತು, ಅದರಲ್ಲಿ ಅವರನ್ನು ಬಹಳ ಚೆನ್ನಾಗಿ ಶೃಂಗಾರ ಮಾಡಲಾಗಿತ್ತು) ಶೃಂಗಾರಿತವಾಗಿರುವ ಮೂರ್ತಿಯೂ ಸಹ ಶುಭ ಚಿಹ್ನೆಯಾಗಿದೆ. ಅಂದ ಮೇಲೆ ತಾವು ಸದಾ ಶುಭ ಕಾರ್ಯದಲ್ಲಿ ಉಪಸ್ಥಿತರಾಗುತ್ತೀರೆಂದರೆ, ಸದಾ ಗುಣಗಳ ಆಭರಣಗಳಿಂದ ಶೃಂಗಾರಿತರಾಗಿರಿ.ಕೇವಲ ಬುದ್ಧಿಯ ಪೆಟ್ಟಿಗೆಯಲ್ಲಿಯೇ ಬಂಧ್

ಮಾಡಿದಬಾರದು. ಸದಾ ಗುಣಗಳ ಆಭರಣಗಳಿಂದ ಶೃಂಗಾರಿತವಾಗಿರುವ ಮೂರ್ತಿಯೇ 16 ಶೃಂಗಾರ ಅರ್ಥಾತ್ 16 ಕಲಾ ಸಂಪೂರ್ಣ, ಸರ್ವಗುಣ ಸಂಪನ್ನವಾಗಿರಿ. ಇಂತಹ ಸರ್ವ ಶ್ರೇಷ್ಠ. ತಂದೆಯ ಮಕ್ಕಳು ಸದಾ ಸುಮಂಗಲಿ, ಸದಾ ಭಾಗ್ಯಶಾಲಿ ಆತ್ಮರು ಶೃಂಗಾರವಿಲ್ಲದೆ ಹೇಗೆ ಶೃಂಗಾರಿತರಾಗಿರುತ್ತಾರೆ! ಸುಮಂಗಲಿಯ ಚಿಹ್ನೆಯೂ ಸಹ ಶೃಂಗಾರವಾಗಿದೆ ಮತ್ತು ರಾಜ್ಯ ಕುಲದ ಚಿಹ್ನೆಯೂ ಸಹ ಶೃಂಗಾರವಾಗಿದೆ. ಅಂದ ಮೇಲೆ ತಾವು ಯಾರಾಗಿದ್ದೀರಿ? ರಾಜರಿಗೂ ರಾಜರನ್ನಾಗಿ ಮಾಡುವಂತಹ ಕುಲದವರಾಗಿದ್ದೀರಿ ಮತ್ತು ಸದಾ ಸುಮಂಗಲಿ ಆಗಿದ್ದೀರಿ. ಅಂದ ಮೇಲೆ ಗುಣಗಳ ಆಭರಣಗಳಿಂದ ಸದಾ ಶೃಂಗಾರಿತವಾಗಿರುವ ಆತ್ಮಿಕ ಮೂರ್ತಿಯಾಗಿರಿ. ಇಂತಹ ಹೋಲಿಯನ್ನು ಆಚರಿಸಿದಿರಾ? ಮಧುಬನದಲ್ಲಿ ಹೋಲಿಯನ್ನಾಚರಿಸಿದಿರಲ್ಲವೇ? ನರ್ತಿಸುವುದು, ಹಾಡುವುದು- ಇದು ಆಚರಿಸುವುದಾಗಿದೆ. ಅಂದ ಮೇಲೆ ಸದಾ ಹಾಡುತ್ತಿರಿ, ಸದಾ ನರ್ತಿಸುತ್ತಿರಿ ಮತ್ತು ಸ್ಥೂಲದಲ್ಲಿಯೂ ನರ್ತಿಸುವುದು ಮತ್ತು ಹಾಡುವುದೂ ಇರಲಿ. ಆಚರಿಸಿದಿರಲ್ಲವೇ? ಹಾಡನ್ನೂ ಹಾಡಿದಿರಿ, ಭೋಗವನ್ನೂ ತಿನ್ನುವುದಾಯಿತು. ಯೋಗವನ್ನೂ ಜೋಡಿಸಲಾಯಿತು, ಭೋಗವನ್ನೂ ಇಡಲಾಯಿತು. ಮನಸ್ಸೂ ಸಹ ಸದಾ ಮಧುರ, ಮುಖವೂ ಸಹ ಸದಾ ಮಧುರ ಅಂದ ಮೇಲೆ ಹೋಲಿಯಾಯಿತಲ್ಲವೇ! ಇರುವುದೇ ಕಲ್ಪ-ಕಲ್ಪದ ಹೋಲಿ. ಉಳಿದಂತೆ ಇನ್ನೇನು ಮಾಡುತ್ತೀರಿ? ಪನ್ನೀರನ್ನು ಹಾಕುತ್ತೀರಾ? ಗುಲಾಬಿಯ ರೆಕ್ಕೆಗಳನ್ನು ಹಾಕುತ್ತೀರಾ? ಸ್ವಯಂ ತಾವೇ ಗುಲಾಬಿಯಾಗಿದ್ದೀರಿ. ಮತ್ತೇನಾದರೂ ಆಸೆಯು ಉಳಿದುಕೊಂಡಿದ್ದರೆ, ನಾಳೆ ಗುಲಾಬಿ ಜಲವನ್ನು ಹಾಕಿ ಬಿಡಿ. ರಂಗಿನಲ್ಲಂತು ರಂಗಿತರಾಗಿದ್ದೀರಿ. ಆ ರಂಗನ್ನಂತು ಅಳಿಸಬೇಕಾಗುತ್ತದೆ ಮತ್ತು ಈ ರಂಗು ಎಷ್ಟು ಜಾಸ್ತಿ ಬೀಳುತ್ತದೆಯೋ, ಅಷ್ಟೂ ಒಳ್ಳೆಯದು.

ಇಂತಹ ಸದಾ ಆತ್ಮಿಕ ಗುಲಾಬಿಗಳಿಗೆ, ಸದಾ ಜ್ಞಾನದ ರಂಗಿನಲ್ಲಿ ರಂಗಿತರಾಗಿರುವ, ಸದಾ ಪ್ರಭುಮಿಲನವನ್ನಾಚರಿಸುವ, ಸದಾ ಗುಣಗಳ ಆಭರಣಗಳಿಂದ ಶೃಂಗಾರಿತವಾಗಿರುವ ಮೂರ್ತಿಗಳಿಗೆ, ಬಾಪ್ಪಾದಾರವರ ಸಮೀಪ ಮತ್ತು ಸಮಾನವಾದ ರತ್ನಗಳಿಗೆ, ಭಲೆ ದೂರವಿರಬಹುದು ಅಥವಾ ಸನ್ನಿಹಿತವಿರಬಹುದು ಆದರೆ ಎಲ್ಲಾ ಹೋಲಿ ಹಂಸಗಳಿಗೆ ಬಾಪ್ಪಾದಾರವರು ಅವಿನಾಶಿ ಹೋಲಿಯಾಗುವುದಕ್ಕಾಗಿ ಶುಭಾಷಯಗಳನ್ನು ಕೊಡುತ್ತಿದ್ದಾರೆ. ಜೊತೆ ಜೊತೆಗೆ ಸರ್ವಲವಲೀನ ಆತ್ಮರಿಗೆ ಸ್ನೇಹದ ಪ್ರತ್ಯುತ್ತರದಲ್ಲಿ ನೆನಪು-ಪ್ರೀತಿ ಹಾಗೂ ಸರ್ವ ಶ್ರೇಷ್ಠ ಆತ್ಮರಿಗೆ ನಮಸ್ತೆ.

### ಗುಜರಾತ್ ಪಾರ್ಲಿಯೊಂದಿಗೆ ವಾರ್ತಾಲಾಪ :-

ತಾವೆಲ್ಲರೂ ಅತಿದೊಡ್ಡ ವ್ಯಾಪಾರಿಯಾಗಿದ್ದೀರಲ್ಲವೇ? ವಿಶ್ವದಲ್ಲಿ ಯಾರೂ ಸಹ ಇಷ್ಟು ದೊಡ್ಡ ವ್ಯಾಪಾರವನ್ನು ಮಾಡಲು ಸಾಧ್ಯವಿಲ್ಲ. ಯಾರು ಬುದ್ಧಿವಂತ ವ್ಯಾಪಾರಗಾರನಾಗಿರುತ್ತಾನೆಯೋ, ಅವರು ಸಂಪಾದನೆಯನ್ನು ವೃದ್ಧಿ ಮಾಡುತ್ತಿರುತ್ತಾರೆ. ಲೌಕಿಕದಲ್ಲಿಯೂ ಯಾವಾಗ ವೃದ್ಧಿಯಾಗುತ್ತದೆಯೆಂದರೆ ಒಂದು-ಒಂದು ಬಿಂದುವನ್ನಿಡುತ್ತಾರೆ. ತಾವೂ ಸಹ ಬಿಂದುವನ್ನಿಡಬೇಕು. ನಾನೂ ಸಹ ಬಿಂದು, ಬಾಬಾರವರೂ ಸಹ ಬಿಂದು. ಅತಿ ದೊಡ್ಡ ವ್ಯಾಪಾರಿ ಆಗಿದ್ದೀರಿ ಆದರೆ ಇಡಬೇಕಾಗಿರುವುದು ಬಿಂದು. 6 ಅಥವಾ 8ನ್ನು ಬರೆಯುವುದರಲ್ಲಿ ಕಷ್ಟವೆನಿಸಬಹುದು ಆದರೆ ಬಿಂದುವನ್ನಂತು ಎಲ್ಲರೂ ಇಡಬಹುದು. ಇದು ಸಹಜವೂ ಹೌದು ಮತ್ತು ಶ್ರೇಷ್ಠವೂ ಆಗಿದೆ. ಇಡೀ ದಿನದಲ್ಲಿ ಎಷ್ಟು ಬಿಂದುವನ್ನಿಡುತ್ತೀರಿ? ಯಾವಾಗ ಪ್ರಶ್ನೆಯಿರುತ್ತದೆಯೋ ಬಿಂದುವು ನಶಿಸಿ ಹೋಗುತ್ತದೆ. ಬಿಂದುವಿಲ್ಲದೆ ಪ್ರಶ್ನೆಯೂ ಆಗುವುದಿಲ್ಲ. ಅಂದ ಮೇಲೆ ಬಿಂದುವನ್ನಿಡುವುದರಲ್ಲಿ ಎಲ್ಲರೂ ಬುದ್ಧಿವಂತರಾಗಿದ್ದೀರಲ್ಲವೇ? ಬಿಂದುವನ್ನಿಡುವುದರಲ್ಲಿ ಸಮಯವೂ ಹಿಡಿಸುವುದಿಲ್ಲ. ನಾನೂ ಸಹ ಬಿಂದು, ಬಾಬಾರವರೂ ಸಹ ಬಿಂದು. ಇದಕ್ಕಾಗಿ ನನಗೆ ಸಮಯವಿಲ್ಲವೆಂದು ಯಾರೂ ಸಹ ಹೇಳಲು ಸಾಧ್ಯವಿಲ್ಲ. ಸೆಕೆಂಡಿನ ಮಾತಾಗಿದೆ. ಅಂದ ಮೇಲೆ ಎಷ್ಟು ಸೆಕೆಂಡಾದರೂ ಸಿಗಲಿ, ಅದರಲ್ಲಿ ಬಿಂದುವನ್ನಿಡಿ, ಮತ್ತೆ ಎಷ್ಟು ಬಿಂದುವಾಗಿದೆ? ಎಂದು ರಾತ್ರಿ ಎಣಿಕೆ ಮಾಡಿರಿ. ಯಾವುದೇ ಮಾತನ್ನೂ ಯೋಚಿಸಬಾರದು, ಯಾವ ಮಾತನ್ನೂ ಹೆಚ್ಚಾಗಿ ಯೋಚಿಸುತ್ತೀರಿ ಅದು ಅಷ್ಟೇ ಹೆಚ್ಚಾಗುತ್ತದೆ. ಎಲ್ಲಾ ಯೋಚನೆಯನ್ನು ಬಿಟ್ಟು ಒಬ್ಬತಂದೆಯನ್ನು ನೆನಪು ಮಾಡಿರಿ, ಇದೇ ಆಶೀರ್ವಾದವಾಗಿ ಬಿಡುತ್ತದೆ. ನೆನಪಿನಲ್ಲಿ ಬಹಳ ಲಾಭವು ಅಡಗಿದೆ- ಎಷ್ಟು ನೆನಪು ಮಾಡುತ್ತೀರಿ ಅಷ್ಟು ಶಕ್ತಿಯು ತುಂಬುತ್ತಾ ಹೋಗುತ್ತದೆ, ಸಹಯೋಗವೂ ಸಹ ಪ್ರಾಪ್ತಿಯಾಗುತ್ತದೆ ಮತ್ತು ಸೇವೆಯೂ ಆಗಿ ಬಿಡುತ್ತದೆ. ಒಳ್ಳೆಯದು-

### ವಾರ್ಷಿಕ ಮೀಟಿಂಗ್‌ಗೆ ಬಾಪ್ಪಾದಾರವರ ಪ್ರೇರಣೆಗಳು :-

ಮೀಟಿಂಗ್‌ನಲ್ಲಿ ಯಾವುದಾದರೊಂದು ನವೀನತೆಯನ್ನಂತು ಅವಶ್ಯವಾಗಿ ಮಾಡುತ್ತೀರಿ ಆದರೆ ವಿಶೇಷವಾಗಿ ಒಂದು ಗಮನವನ್ನಿಡಬೇಕು- ಈ ಮೊದಲೂ ಸಹ ಬಾಪ್ಪಾದಾರವರು ಯಾವ ಸೂಚನೆಯನ್ನು ಕೊಟ್ಟಿದ್ದಾರೆ- ಪ್ರತಿಯೊಂದು ತಮ್ಮ ಸೇವೆಯ ಸಹಯೋಗಿ ಸಂಪರ್ಕದವರೇನು ಸೇವೆಗೆ ನಿಮಿತ್ತರಾಗಿರುವವರಾಗಿದ್ದಾರೆ, ಇಂತಹ ಹೂಗುಚ್ಚವನ್ನು ತಯಾರು ಮಾಡಿಕೊಂಡು ಮಧುಬನದಲ್ಲಿ ಕರೆ ತನ್ನಿರಿ. ಭಲೆ ಯಾವುದೇ ವರ್ಗದವರಾಗಿರಲಿ, ಆದರೆ ಇಂತಹ ವಿಶೇಷ ಆತ್ಮರಾಗಿರಲಿ- ಅವರು ಸಮಯ-ಸಮಯದಲ್ಲಿ ಸಹಯೋಗಿಯಾಗಲು ನಿಮಿತ್ತರಾಗಬಹುದು. ಈ ರೀತಿ ಸೇವೆ ಮಾಡಿಸುವುದಕ್ಕಾಗಿ ನಿಮಿತ್ತರಾಗಿರುವ ಆತ್ಮರನ್ನು ಮುಂದೆ ಕರೆ ತನ್ನಿರಿ. ಬಾಪ್ಪಾದಾರವರ ಮುಂದೆ ಅಲ್ಲ, ಅವರನ್ನು ಗ್ರಾಪ್ಪಾಡಿ ಮಧುಬನದಲ್ಲಿ ಮೊದಲು ಕರೆ ತನ್ನಿರಿ. ನಂತರ ಅವರೆಷ್ಟು ಮುಂದುವರೆಯುತ್ತಾರೆ, ಸಮೀಪದಲ್ಲಿ ಬರುತ್ತಾರೆ. ಅಂದ ಮೇಲೆ ಈ ಮಾತಿನ ಮೇಲೆ ವಿಶೇಷವಾಗಿ ಗಮನಕೊಟ್ಟು, ನಾಲಕ್ಕು ಕಡೆಯಲ್ಲಿ ದೇಶ-ವಿದೇಶದ ಎಲ್ಲಾ ಕಡೆಯಲ್ಲಿರುವ ಗ್ರಾಪ್ಪಾ ಮುಂದೆ ಬರಬೇಕಾಗಿದೆ. ಎಲ್ಲರೂ ಮಾಡುತ್ತಿರಬಹುದು ಆದರೆ ಮುಂದೆ ಬರಬೇಕು ಮತ್ತು ಆ ಗ್ರಾಪ್ಪಾ ಮೂಲಕ ತಮ್ಮ ಸೇವೆಯು ಬಹಳ ಹೆಚ್ಚುತ್ತದೆ ಏಕೆಂದರೆ ಸಂಘಟನೆಯಲ್ಲಿ ಬರುವುದರಿಂದ ಅವರಿಗೆ ಬಲ ಸಿಗುತ್ತದೆ. ಫ್ಯಾಮಿಲಿ ಮೆಂಬರ್ ಎನ್ನುವ ಅನುಭವ ಮಾಡುತ್ತಾರೆ ಮತ್ತು ಜೊತೆ ಜೊತೆಯಲ್ಲಿ ಮನಸ್ಸು ಸೇವೆಯ ಪ್ರತಿ ವಿಶೇಷವಾಗಿ ಪರಸ್ಪರದಲ್ಲಿ ಗ್ರಾಪ್ಪಾಡಿ, ಅದರಲ್ಲಿ ಒಂದಂತು ಸ್ಪಷ್ಟ ಮಾಡಬೇಕು ಮತ್ತು ಇನ್ನೊಂದು ಆ ಗ್ರಾಪ್ಪಾವರು ಸಮಯ-ಸಮಯದಲ್ಲಿ ಪರಸ್ಪರದಲ್ಲಿ ಸೇರಿ ಮನಸ್ಸು ಸೇವೆಯ ವೃತ್ತಿಯ ಯೋಜನೆಯನ್ನು ಮಾಡಬೇಕಾಗಿದೆ. ಫಲಿತಾಂಶವನ್ನು ತೆಗೆಯಬೇಕು ಏಕೆಂದರೆ ಸಮಯದನುಸಾರ, ಸಂದರ್ಭಕ್ಕನುಸಾರವಾಗಿ ಈಗ ಮನಸ್ಸು ಸೇವೆಯನ್ನು ಮಾಡುವುದು ಬಹಳ-ಬಹಳ ಅವಶ್ಯಕತೆಯಿದೆ. ಹೇಗೆ ತಾವುಗಳು ಭಿನ್ನ-ಭಿನ್ನ ವರ್ಗಗಳನ್ನಂತು ಮಾಡಿದ್ದೀರಿ ಆದರೆ ಪ್ರತಿಯೊಂದು ವರ್ಗದಲ್ಲಿ ಇಂತಹ ಸಹಯೋಗಿ ಗ್ರಾಪ್ಪಾ ತಯಾರಾಗಬೇಕು, ಅವರು ಈಗಿನವರೆಗೂ ಏನೇನು ಸೇವೆಯನ್ನು ಮಾಡಿದ್ದಾರೆ, ಎಷ್ಟು ಮಂದಿಯಲ್ಲಿ ಪರಿವರ್ತನೆಯನ್ನು ತರಲಾಯಿತು, ಪ್ರತಿಯೊಂದು ವರ್ಗದ ಪ್ರತ್ಯಕ್ಷದಲ್ಲಿ ಫಲಿತಾಂಶವೇನು ತೆಗೆಯಲಾಗಿದೆ ಎಂಬುದನ್ನು ಸರ್ಕಾರದ ಮುಂದೆ ಬರಬೇಕು. ಅದರಿಂದ ಸರ್ಕಾರವೂ ತಿಳಿಯಲಿ- ಇವರು ಆಲೈಂಡ್ ಸೇವಾಧಾರಿ ಆಗಿದ್ದಾರೆ. ಕೇವಲ ಧರ್ಮದವರೇ ಅಲ್ಲ, ಆದರೆ ಆಲೈಂಡ್ ಸೇವಾಧಾರಿಯಾಗಿದ್ದಾರೆ. ಯಾವುದೇ ಸೇವೆಯಾಗಿರಬಹುದು ಅದನ್ನು ಸರ್ಕಾರಕ್ಕೆ ಕೊಡಿ, ಅದರಿಂದ ಸರ್ಕಾರವು ಗ್ರಾಪ್ಪಾ ಫಲಿತಾಂಶವನ್ನು ನೋಡಿ ತಮಗೆ ಅವಕಾಶವನ್ನು ಮಾಡಿಕೊಡುತ್ತದೆ- ತಾವುಗಳು ಈ ಕಾರ್ಯದಲ್ಲಿ ಸಹಯೋಗಿ ಎಂದು. ಈಗ ಸರ್ಕಾರದ ಮುಂದೆ ಪ್ರತ್ಯಕ್ಷದ ನಕ್ಷೆಯು ಬಂದಿಲ್ಲ, ಸೇವೆಯನ್ನಂತು ಬಹಳ ಮಾಡುತ್ತಿದ್ದೀರಿ, ಆದರೆ ಎಲ್ಲರ ಕಣ್ಣುಗಳು ತೆರೆಯಲಿ. ಟಿ.ವಿ.ಯಲ್ಲಿ, ವಾರ್ತಾ ಪತ್ರಿಕೆಗಳಲ್ಲಿ ಬರಲಿ- ಬ್ರಹ್ಮಾಕುಮಾರಿಯರ ಇಂತಿಂತಹ ಸೇವೆಯ ಪರಿಣಾಮವನ್ನು ತೆಗೆದುಕೊಂಡು ಸರ್ಕಾರದ ಮುಂದೆಬಂದರು. ಅಂದ ಮೇಲೆ ಪ್ರತ್ಯಕ್ಷ ಪರಿಣಾಮವನ್ನು ತೆಗೆದು ತೋರಿಸಿರಿ, ಈ ಚಿಕ್ಕ-ಚಿಕ್ಕ ವಿಘ್ನಗಳೆಲ್ಲವೂ ಸಮಾಪ್ತಿಯಾಗಿ ಬಿಡುತ್ತದೆ. ಈಗಿನವರೆಗೂ ಇದನ್ನೇ ತಿಳಿಯುತ್ತಾರೆ- ಇದು ಧಾರ್ಮಿಕ ಸಂಸ್ಥೆಯಾಗಿದೆ. ಸಮಾಜ ಸೇವೆಯ ಸಂಸ್ಥೆಯೂ ಆಗಿದೆ, ಎಜುಕೇಷನಲ್ ಸಹ ಆಗಿದೆ ಮತ್ತು ಎಲ್ಲಾ ವರ್ಗಕ್ಕೆ ನಿಮಿತ್ತವಾಗಿದೆ, ಇಡೀ ಸೃಷ್ಟಿಯ ಭಿನ್ನ-ಭಿನ್ನವರ್ಗವನ್ನು ಪರಿವರ್ತನೆ ಮಾಡುವವರಾಗಿದ್ದಾರೆ, ಇಷ್ಟು ಮಂದಿಯಲ್ಲಿ ಸಾರಾಯಿ ಚಟದಿಂದ ಮುಕ್ತ ಮಾಡಿದ್ದೀರಿ, ಆರೋಗ್ಯ ಶಿಬಿರವನ್ನು ಮಾಡುತ್ತೀರಿ, ಸರ್ಕಾರದ ಮುಂದೆ ಅದರ ಫಲಿತಾಂಶವೇನಿದೆ? ಇಲ್ಲಿ ರಿಪೋರ್ಟನ್ನು ಮುದ್ರಣ ಮಾಡಿ ಒಂದು ಸಮಾಚಾರವನ್ನು ಕೊಡುತ್ತೀರಿ, ಇದರಿಂದ ತಿಳಿದು ಬರುವುದಿಲ್ಲ. ಪ್ರಾಕ್ಟಿಕಲ್ ಸ್ಟೇಜಿನ ಮೇಲೆ ಬರುವಂತಹ ಯೋಜನೆಯನ್ನು ಮಾಡಿರಿ. ಕಾರ್ಯಕ್ರಮವನ್ನು ಮಾಡಿರಿ, ಪ್ರದರ್ಶನಿಯನ್ನು ಮಾಡಿರಿ, ಅದನ್ನು ಬಹಳ ಚೆನ್ನಾಗಿಯೇ ಮಾಡಿರಿ ಆದರೆ ಅದರ ಫಲಿತಾಂಶವು ಎಲ್ಲರ ದೃಷ್ಟಿಯಲ್ಲಿ ಬರಬೇಕು. ತಮ್ಮ

ಸೇವೆಯೆಷ್ಟಿದೆ ಮತ್ತು ಅದರ ಫಲಿತಾಂಶವೆಷ್ಟಿದೆ, ಅದರನುಸಾರವಾಗಿ ಮತ್ತಾವುದೇ ಸಂಸ್ಥೆಯು ಇಷ್ಟು ಸೇವೆಯನ್ನು ಮಾಡುವುದಿಲ್ಲ.ಭಿನ್ನ-ಭಿನ್ನವರ್ಗದಲ್ಲಿ, ಭಿನ್ನ-ಭಿನ್ನ ಹಳ್ಳಿಗಳಲ್ಲಿ ಮತ್ತು ಖರ್ಚಿಲ್ಲದೆ ಹೃದಯದಿಂದ, ಸ್ನೇಹದಿಂದ ಸೇವೆಯನ್ನು ಮಾಡುತ್ತೀರಿ, ಆದರೆ ಗುಪ್ತವಾಗಿದೆ.ತಿಳಿಯಿತೆ. ಬುದ್ಧಿವಂತರಂತೆ ಆಗಿಯೇ ಇದ್ದೀರಿ ಆದ್ದರಿಂದಲೇ ಮೀಟಿಂಗ್‌ನಲ್ಲಿ ಬರುತ್ತೀರಿ.

ಒಳ್ಳೆಯದು-

**ವರದಾನ:**

ನನ್ನದೆಂಬ ಅಧಿಕಾರವನ್ನು ಸಮಾಪ್ತಿ ಮಾಡುತ್ತಾ ಕ್ರೋಧ ಹಾಗೂ ಅಭಿಮಾನದ ಮೇಲೆ ವಿಜಯಿಗಳಾಗುವ ಕರ್ಮಬಂಧನ ಮುಕ್ತ ಭವ. ಎಲ್ಲಿ ನನ್ನದೆನ್ನುವ ಅಧಿಕಾರವನ್ನಿಡುತ್ತೀರಿ- ಹೇಗೆಂದರೆ, ಇವರೇಕೆ ಮಾಡಿದರು, ಇದು ನನ್ನದಾಗಿದೆ, ಅದರಿಂದ ಕ್ರೋಧ ಅಭಿಮಾನ ಅಥವಾ ಮೋಹವು ಬರುತ್ತದೆ.ಆದರೆ ಇವರು ಸೇವೆಯ ಜೊತೆಗಾರರಾಗಿದ್ದಾರೆ, ಇವರ ಮೇಲೆ ನನ್ನ ಅಧಿಕಾರವಿಲ್ಲ.ಯಾವಾಗ ನನ್ನದೆನ್ನುವುದು ಇರುವುದಿಲ್ಲ ಆಗ ಕ್ರೋಧ, ಮೋಹದ ಕರ್ಮಬಂಧನವೂ ಇರುವುದಿಲ್ಲ.ಅಂದ ಮೇಲೆ ಕರ್ಮಬಂಧನಗಳಿಂದ ಮುಕ್ತರಾಗುವುದಕ್ಕಾಗಿ ಒಂದಂತು- ತಂದೆಯನ್ನು ತಮ್ಮ ಸಂಸಾರವನ್ನಾಗಿ ಮಾಡಿಕೊಳ್ಳಿರಿ."ಒಬ್ಬ ತಂದೆಯ ಹೊರತು ಮತ್ತಾರೂ ಇಲ್ಲ" ಒಬ್ಬ ತಂದೆಯೇ ಸಂಸಾರವಾಗಿ ಬಿಟ್ಟರು ಅಂದ ಮೇಲೆ ಯಾವುದೇ ಆಕರ್ಷಣೆಯಿಲ್ಲ, ಯಾವುದೇ ಬಲಹೀನ ಸಂಸ್ಕಾರಗಳ ಬಂಧನವೂ ಇಲ್ಲ. ಎಲ್ಲಾ ನನ್ನದು-ನನ್ನದು ಎನ್ನುವುದು ಒಬ್ಬ ನನ್ನ ತಂದೆಯಲ್ಲಿ ಸಮಾವೇಶ ಆಗಿ ಬಿಡುತ್ತದೆ.

**ಸೋಲೇಗನ್:**

ಯಾರು ಸಮಯ ಪ್ರಮಾಣ ಪ್ರತೀ ಗುಣ, ಪ್ರತೀ ಶಕ್ತಿಯನ್ನು ಕಾರ್ಯದಲ್ಲಿ ಉಪಯೋಗಿಸುತ್ತಾರೆಯೋ, ಅವರೇ ಮಾಸ್ಟರ್ ಸರ್ವಶಕ್ತಿವಂತನಾಗಿದ್ದಾರೆ.